

مولوی حاکم علی

(دوسری قسط)

۱۹۰۷ء میں مولوی حاکم علی پنجاب یونیورسٹی سینٹ کے رکن منتخب ہوئے۔ اسی زمانے میں وہ پنجاب یونیورسٹی فیکلٹی آف آرٹس، بورڈ آف سٹڈیز اور سنڈیکیٹ کے بھی رکن منتخب ہوئے۔ فیکلٹی آف آرٹس کے ڈین ان کے استاد پروفیسر یونگ تھے۔ ان ممتاز عہدوں کے دور میں ان کو ولنسٹر، میاں محمد شاہ دین، لالہ جی رام اور پروفیسر یونگ جیسی فاضل اور بااثر شخصیتوں کے ساتھ کام کرنے کا موقع ملا۔ مولوی حاکم علی ممبر ٹیکسٹ بک کمیٹی اور رکن ایجوکیشن کانفرنس پنجاب بھی تھے۔ جامعہ عثمانیہ شعبہ تالیف و ترجمہ کے رکن بھی تھے۔ بہترین مترجم تھے، رواں، سادہ اور سلیس ترجمہ کرتے تھے۔ سائنسی مضامین کو اردو سے قالب میں ڈھالنا بہت مشکل کام ہے، مگر مولوی صاحب نے کیمسٹری کی کتاب کا ترجمہ رواں، دداں اور عام نام زبان میں کیا ہے۔

مولوی حاکم علی صوفی منش تھے۔ حضرت خواجہ سید فاؤند محمود المعروف حضرت ایشاں سے گہری عقیدت تھی۔ تصوف سے بہت لگاؤ تھا۔ دنیا داری اور ظاہر پرستی سے کوئی تعلق نہ تھا۔ کالج سے فارغ ہو کر مارا وقت تبلیغ دین اور صوفیا کی مجالس میں گزارتے۔ لاہور میں مختلف اوقات میں بھائی دروازہ اور موتی بازار میں رہائش پذیر رہے۔ مگر حضرت ایشاں کے مزار پر متواتر اور عقیدت سے حاضری دیتے۔ تقریباً ۱۹۱۷ء میں حضرت ایشاں کے دربار سے ملحقہ ایک حجرے میں جا رہے، مگر اپنی ڈاک موتی بازار لاہور کے پتے پر منگواتے

۱۔ پنجاب یونیورسٹی کیلنڈر ۱۹۰۶-۷ء، ص ۲۱۰ اور ۲۱۳

۲۔ اسم گرامی سید فاؤند محمود، حضرت ایشاں یا حضرت ابن شان لقب، والد کا نام خواجہ میر سید شریف الدین بن خواجہ ضیاء الدین میں پیدا ہوئے۔ ابتدائی تعلیم اپنے والد ماجد سے حاصل کی۔ بارہ سال کی عمر میں قرآن شریف حفظ کیا۔ اٹھارہ سال کی عمر میں حضرت محمد اسحاق سیفدوکی کے مرید ہوئے اور کمال سلوک کی۔ برصغیر میں رشد و ہدایت کو پھیلایا۔ طویل عمر پائی اور مغلیہ خاندان کے تین بول اکبر، جہاںگیر اور شاہ جہاں کا عہد دیکھا۔ ۳ نومبر ۱۶۶۲ (۱۲ شعبان ۱۰۵۲ھ) کو لاہور میں وفات پائی۔ اپنی تعمیر کردہ خانقاہ میں دفن بیگم لودھ میں ہے۔

تھے۔ یہ حجرہ آج بھی خستہ و بوسیدہ حالت میں موجود ہے۔ وہیں سے ایک ٹٹو پر سوار ہو کر اسلامیہ کالج آیا کرتے تھے۔ اس دور میں گھوڑے پر سوار ہو کر کالج آنا فیشن میں داخل تھا اور پروفیسر صاحبان بھی اسی طرح کالج آیا کرتے تھے۔ عملاً اس درگاہ کے سجادہ نشین تھے۔ اسی تجربے سے ان کا جنازہ اٹھا۔ مزار حضرت ایشاں کی درگاہ میں ہے۔

مولوی حاکم علی حضرت سید میر جان کابلی کے مرید تھے۔ اسی رعایت سے وہ اپنے آپ کو نقشبندی اور مجددی لکھتے تھے۔ مولوی صاحب نے حضرت سید میر جان کے ساتھ مل کر حضرت ایشاں کے گنبد اور مسجد کی نہایت عمدہ اور خاطر خواہ مرمت کروائی۔ مولوی صاحب اور ان کے بہت سے مریدوں نے اس کا خیر میں حصہ

۵۵ مجلہ کریڈٹ، ۱۹۵۳ء، ص ۲۵۰

۵۵ تذکرہ حضرت ایشاں مولفہ میاں خلاق احمد ایم۔ اے ص ۷۲ - نامی متولی اپنی کتاب تاریخ جلید (ص ۱۶۹) میں لکھتے ہیں کہ مولوی حاکم علی صاحب ایم۔ اے (آپنی) لے لے تھے جو لغت تاریخ کو شتیاہ ہوا ہے) مرحوم سابق پرنسپل اسلامیہ کالج لاہور جو رکھ سے مسلمان ہوئے تھے، حضرت ایشاں کی خانقاہ میں مقیم تھے۔ میں ”بیٹے کا حصہ“ لے کر تقریباً لکھوانے کے لیے وہیں ان سے ملا تھا۔ مولوی صاحب نے ان کے مذکورہ کتابچے پر مات سطر تقریباً تحریر کی تھی۔ (بیٹے کا حصہ مطبوعہ ۱۹۱۷ء، ص ۲۲)

۵۵ حضرت سید میر جان کابلی۔ اسم گرامی سید میر جان، لقب بڑے شاہ صاحب، والد کا نام سید میر حسن بن عبید اللہ، وطن کابل، ان کا سلسلہ نسب ماں کی طرف سے گیارہویں پشت میں حضرت ایشاں نقشبندی تک پہنچتا ہے۔ ابتدائی تعلیم و تربیت کابل میں پائی۔ قرآن اور حدیث و فقہ کے عالم تھے۔ تمام احوال و مقامات کو شرعی نقطہ نگاہ سے دیکھتے تھے۔ لاہور شریف لانے سے پہلے بہت سے ملک اسلامیہ کی سیاحت کی۔ مادری زبان فارسی تھی مگر اردو اور پنجابی میں ماہر تھے۔ اشاعت دین کی گراں بہا اقدامات انجام دیں۔ سلسلہ نقشبندیہ کو فروغ دیا۔ دو طرق عالیہ نقشبندیہ مجددیہ میں حضرت سید احمد یار بخاری نقشبندی مجددی ادچی فہم امر تسری متوفی ۱۲۹۳ھ (۱۸۷۷ء) کے حلقہ ارادت میں داخل ہو کر مقامات سلوک کی تکمیل کی۔ حضرت ایشاں سے والمانہ عقیدت تھی حضرت ایشاں کے دربار کی مسجد کے شمالی بھو یا محراب میں تیس سال تک طالبان علم و ہدایت کے اجتماع کثیر کو قرآن، حدیث، تفسیر، فقہ اور عقائد کا درس دیتے رہے۔ ۱۳ نومبر ۱۹۰۱ء کو داخل بحق ہوئے۔ مزار حضرت ایشاں کے مشرقی پہلو میں ہے۔ ساتھ ہی آپ کے مولد رحمہ حضرت سید محمود آغا متوفی اکتوبر ۱۸۸۲ء (۱۱ ذوالحجہ ۱۲۹۹ھ) کا مزار ہے۔ (تذکرہ حضرت ایشاں مولفہ میاں خلاق احمد اور مصباح الحقیقۃ از محمد باقر نقشبندی مجددی ڈیرالہوی ۱۹۰۵ء)

لیا۔ مولوی حاکم علی نے اپنی تنخواہ اس کام کے لیے وقف کر دی تھی۔
 مولوی صاحب بہت صحت مند اور قد اور شخصیت کے مالک تھے۔ متوازن جسم، سیاہ بال شانوں پر تلکے رہتے
 لمبی داڑھی، بال بالکل نہیں کٹواتے تھے۔ زمانہ قدیم میں حضرت ایشاں کے مزار کے ارد گرد کھیت تھے۔
 ایک مرتبہ حضرت ایشاں کے عرس کی تقریب ہو رہی تھی کہ کھیتوں سے چوروں کے ایک گروہ نے اس تقریب
 کے موقع پر حملہ کر دیا۔ حاضرین سم گئے۔ چور پلاؤ وغیرہ کی دیکیں اٹھا کر چل دیے۔ کسی کو ان کے تعاقب کا
 حوصلہ نہ ہوا۔ مولوی صاحب نے بلند آوازیں کہا کہ پلاؤ ہمارا ہے مگر دیکیں کرائے کی ہیں۔ ان کو واپس
 کر دو۔ چور بھی ”صاحبِ دل“ نکلے، پلاؤ اپنی چادروں میں ڈال کر دیکیں وہیں چھوڑ دیں۔
 خود داری، آزادی اور استغناء درویشوں کی خوبیاں ہیں۔ مولوی صاحب میں بھی یہ اوصاف موجود تھے۔
 ایک مرتبہ کالج انتظامیہ سے اختلاف کی بنا پر کالج سے الگ ہو گئے حالانکہ اس وقت پرنسپل کے عہدے پر
 فائز تھے۔ قناعت، توکل اور تسلیم و رضا کی دولت سے بہرہ ور تھے۔ ریاضی دان اور سائنس دان ہونے کے
 باوجود اسلامی روایات کا پابندی سے احترام کرتے تھے۔ ڈھیلے ڈھالے پاجامے یا شلوار کے ساتھ ایک لمبا
 سفید چٹنہ زیب تن کرتے۔ کبھی کبھی دو جیموں والا کوٹ یا تہبند بھی پہنتے۔ لباس میں مذہب کا اہتمام کرتے۔
 میاں اخلاق احمد بیان کرتے ہیں کہ آپ نے شادی کی تھی اور ایک بچی کے باپ بھی تھے، مگر بوجہ بیوی سے
 اختلاف پیدا ہوا حتیٰ کہ اس سے علیحدگی اختیار کر لی اور تنہا ہی رہے۔ ایک بچی تھی۔ والد کی موت کے بعد ایک
 مرتبہ یہ بچی سکینڈ پرفارم کے لیے دیکھی گئی۔ اس کے بعد اس کو کبھی نہیں دیکھا گیا۔ انھیں بچوں سے بے ہند
 پیار تھا۔ اس کی نفسیاتی وجہ یہ تھی کہ وہ خود اپنے بچوں سے دور رہے۔ بہت نہان نواز تھے۔
 عبدالقادر نے حکیم محمد موسیٰ امرتسری سے ذکر کیا کہ مولوی حاکم علی کے والدین گورداسپور سے لاہور آئے تھے۔

۱۹۰۵ء ازافادات میاں اخلاق احمد ایم۔ اے، شاد باغ لاہور

۱۹۰۶ء والدہ محترمہ میاں مقبول احمد ساکن درگاہ حضرت ایشاں

۱۹۰۹ء بابو عبدالقادر ۲۴ دسمبر ۱۸۹۶ء کو نعمت خاں کے ہاں موضع دہانہ تحصیل گڑھ شکار ضلع ہوشیارپور میں پیدا ہوئے۔ راجپوت

خاندان سے تعلق رکھتے تھے جو گاؤں میں صوبہ دار کا خاندان کہلاتا تھا۔ ابتدائی تعلیم گاؤں سے حاصل کی۔ ۱۹۱۷ء میں ایس۔ بی۔ اومی چند

کی سکول باج دار (پچھواڑا) سے میٹرک کا امتحان درجہ دوم میں پاس کیا۔ لاہور میں آکر اسلامیہ کالج میں داخلہ لیا مگر ایف۔ اے کا

ان کے والد معروف اور متمول ٹمبر مرچنٹ تھے۔ ان کی چالیس پچاس مربع اراضی تھی۔ مولوی حاکم علی عاشق بھول تھے۔ ان کو مال و دولت اور دنیاوی آسائش و آرام متاثر نہ کر سکے۔ عبدالقادر مرحوم کا بیان ہے کہ کالج کے زمانہ طالب علمی میں وہ مولوی صاحب اور ان کی والدہ صاحبہ کے مابین پیغام رسانی کے فرائض بھی انجام دیتے رہے تھے۔ مولوی صاحب کو اپنی والدہ سے بے پناہ محبت تھی۔ وہ کبھی کبھی ان سے ملنے بھی جایا کرتے تھے۔ ۱۵ معروف شاعر اور ماہر ریاضی خواجہ دل محمد (فروری ۱۸۸۳ء - اگست ۱۹۵۳ء) مولوی حاکم علی کے نامو شاگردوں میں سے تھے۔ انھوں نے اسلامیہ کالج سے بی۔ اے کیا اور گورنمنٹ کالج سے ایم۔ اے ریاضی کرنے کے بعد اسلامیہ کالج میں استاد مقرر ہوئے اور پرنسپل کے عہدے تک پہنچے۔ خواجہ دل محمد نے مولوی حاکم علی کے متعلق اپنے مآثرات کا اظہار مندرجہ ذیل الفاظ میں کیا ہے۔

«میں سکول کے زمانہ طالب علمی میں ہیڈ ماسٹر عبدالواحد صاحب اور کالج میں مولوی حاکم علی صاحب، ایم۔ اے

غنی صاحب اور مولوی اصغر علی روحی صاحب اور سر شیخ عبدالقادر سے بالخصوص متاثر ہوا۔»

۱۹۱۲ء میں اسلامیہ کالج میں ایف۔ اے، ایف۔ ایس۔ ایس۔ بی اور بی۔ اے، بی۔ ایس۔ بی کی جماعتوں میں ریاضی کے

طلباء کی تعداد میں خاصا اضافہ ہوا تو مولوی صاحب نے فرکس اور کیمسٹری کی جماعتیں لینا چھوڑ دیں اور خواجہ دل محمد کے ساتھ ریاضی کی جماعتوں کو پڑھانا شروع کر دیا۔ تاکہ خواجہ صاحب کا بوجھ کم ہو جائے۔

۱۹۰۸ء میں انجمن کے سالانہ اجلاس کے انعقاد کے موقع پر حسب معمول خواجہ دل محمد کا نام بطور شاعر اجلاس

کے پروگرام میں شامل نہ ہو سکا۔ انعقاد جلسہ سے ایک دن پہلے مولوی صاحب نے خواجہ صاحب سے وعدہ لیا کہ وہ

انجمن کے جلسے میں نظم ضرور پڑھیں گے۔ چنانچہ ۱۹ اپریل ۱۹۰۸ء کو پہلے اجلاس کی صدارت شیخ اصغر علی بی۔ اے نے

امتحان بندے سکے۔ یہاں وہ مولوی حاکم علی کے شاگرد ہوئے۔ مختلف بنکوں اور کمپنیوں میں اکاؤنٹنٹ رہے۔ ہر وقت مطالعہ میں غرق

رہتے۔ احباب ان کو ابوالطالع کہا کرتے تھے۔ آخری عمر میں عمر کیا۔ فلیمنگ روڈ کی ایک کمرٹی میں مقیم تھے۔ ۲۳ دسمبر ۱۹۶۶ء کو بروز جمعہ

شام ۵ بجے فوت ہوئے۔ لاہور میں دفن ہیں۔ (مکتوب از ایم اکرام پسر بزرگ بابو صاحب بنام راقم الحروف)

۱۵ بروایت حکیم محمد موسیٰ امرتسری ریلوے روڈ لاہور۔

۱۵ سوانح مرحوم خواجہ دل محمد از خواجہ گلزار محمد، ص ۲

۱۵ بحث اسلامیہ کالج ۱۹۱۲ء مطبوعہ ۷ نومبر ۱۹۱۱ء از فضل حسین سیکرٹری، ص ۳۔

کی، مولوی حاکم علی نے شیخ میکرٹری کے فرائض انجام دیے۔ خواجہ دل محمد نے کیا رو بند کی ایک طویل نظم پڑھی۔ نظم کا مطلع یہ ہے:

یارب تیری درگہ سے مخاطب ہے یہ بندہ
پرکب تیری حضرت میں تکلم کا ہے یار
خواجہ دل محمد نے جلسے میں اس بات کا ذکر بھی کیا کہ میں استاد محترم مولوی حاکم علی کے اصرار پر نظم پڑھ رہا ہوں، جس پر مولوی حاکم علی نے جلسے میں خواجہ دل محمد کا شکر یہ ادا کیا ^{۱۳}

آخر عمر میں مولوی صاحب کچھ زیادہ ہی مجذوب اور مجنون ہو گئے تھے۔ ایک دن شدید بخار کی حالت میں اپنے حجرے سے نکل کر شہر کی راہ لی۔ لوہاری گیٹ کے نزدیک سرکلر نرڈ شہر لاہور کی فہیل کے ساتھ ساتھ چاروں طرف سرکلر باغ تھا جس کے چند نشان اب بھی باقی ہیں۔ اس باغ کے ساتھ ایک سرکلر نرڈ تھی جس کا پانی سرکلر باغ کو میرا کرتا تھا، کے کنارے بے ہوش ہو کر گر پڑے۔ اٹھا کر لایا گیا اور اسی حالت میں وفات پا گئے۔ صاحب تذکرہ علامہ اہل سنت و جماعت نے ان کا سن وفات ۱۹۳۴ء درج کیا ہے۔ لکھتے ہیں ”آپ ۱۹۳۳ء میں لاہور میں واصل بحق ہوئے“ ^{۱۴} غلام دستگیر نامی کی کتاب تاریخ جلیلہ ۱۹۳۴ء میں پہلی مرتبہ شائع ہوئی تھی۔ نامی مولوی صاحب کو مرقوم لکھتے ہیں یعنی وہ ۱۹۳۴ء سے پہلے وفات پا چکے تھے، اس لیے ۱۹۳۳ء ان کا سن وفات نہیں ہو سکتا۔ مولوی صاحب کے کتبے کی نقل درج ہے۔ قبر کا موجودہ تعویذ ان کے ایک عقیدت مند شاگرد نے بنوایا تھا، اس پر تاریخ وفات ۱۹۲۵ء مرقوم ہے۔

اس عقیدت مند شاگرد نے کتبے پر اپنا نام و پتا درج نہیں کیا۔ نقل کتبہ یہ ہے۔ ” ۷۸۶ کلی
نفس ذائقہ الموت مرقد مولوی حاکم علی صاحب سابقہ پرنسپل اسلامیہ کالج لاہور سال وفات
۱۹۲۵ء تعمیر از عقیدت مند شاگرد دریرینہ“

مولوی حاکم علی اردو، انگریزی، پنجابی اور فارسی چاروں زبانوں میں شعر کہتے تھے۔ ۲۲ فروری ۱۹۰۸ء کو میاں
فضل حسین کی زیر صدارت سہ پہر چار بجے اسلامیہ کالج میں پرنسپل ایم۔ اے۔ عزیز، (جو یکم فروری ۱۹۰۸ء کو کلج

^{۱۳} تیسویں سالانہ جلسہ انجمن حمایت اسلام کی رپورٹ اپریل ۱۹۰۸ء، ص ۹۶، ۹۷ اور ص ۱۲۵

^{۱۴} تذکرہ اہل سنت و جماعت۔ اقبال احمد قادری، ص ۲۸۹

^{۱۵} تاریخ جلیلہ۔ غلام دستگیر نامی مطبوعہ ۱۹۳۴ء، ص ۱۶۹

کے پرنسپل مقرر ہوئے تھے، کے اعزاز میں طلباء اور اساتذہ نے ایک عہرانہ دیا۔ اٹلیس میں مسلمان، انگریز، عیسائی، ہندو دانش ور، نامہرین تعلیم اور صحافیوں نے شرکت کی۔ اس جلسے میں انھوں نے انگریزی اور اردو ہر دو زبانوں میں ایک ہی مضمون پر مبنی ایک نظم پڑھی جس میں انھوں نے جنوری ۱۹۰۵ء میں کالج سے چلے جانے اور یکم دسمبر ۱۹۰۷ء کو دوبارہ کالج میں واپس آجانے کے واقعہ کو نہایت موثر انداز میں نظم کیا تھا۔ روزنامہ ٹریبیون لاہور کے ایڈیٹر مسٹر خندی اور روزنامہ پیسہ اخبار کے مدیر منشی محبوب عالم بھی اس جلسے میں موجود تھے۔ انھوں نے اپنے اپنے اخبار میں شائع کرنے کے لیے مولوی صاحب سے ان کی انگریزی اور اردو نظیں حاصل کیں۔ افسوس ٹریبیون فروری ۱۹۰۸ء اور پیسہ اخبار فروری ۱۹۰۸ء کی فائلیں دست یاب نہیں ہو سکیں، ورنہ ان کے کلام کا نمونہ پیش کیا جاتا بہت اچھی انگریزی لکھتے تھے۔ انداز تحریر بے ساختہ، واضح، صاف اور شگفتہ تھا۔ مذکورہ بالا جلسے کی رپورٹ بڑا انگریزی انھوں نے تحریر کی تھی۔

جس زمانے میں مولوی صاحب مشن کالج (ایف سی کالج) میں ریاضی کے استاد تھے۔ آپ نے ریاضی کی نصابی کتاب *DYNAMIC AND STATICS* از *W.N. BOOTFLOWER* کا بہترین خلاصہ تحریر کیا۔ اس خلاصے کو شائع کرنے کے لیے تحریری اجازت حاصل کرنے کی غرض سے انھوں نے اس کے مصنف کو خط لکھا جو انگلستان میں مقیم تھا۔ ۱۶ نومبر ۱۸۹۳ء کو مصنف نے کیمبرج سے ان کو اجازت دی تو جنوری ۱۹۰۸ء میں یہ صفحات پر مشتمل خلاصہ بنام *KEY TO ELEMENTAR STATICS* اردو سبائٹس پر لاہور سے شائع ہوا۔ یہ خلاصہ کتب خانہ اسلامیہ کالج سول لائنز لاہور میں موجود ہے۔

قوانین قدرت

یہ کتابچہ حاکم علی کی ایک تقریر پر مشتمل ہے، جو انھوں نے ۱۹۱۶ء (۱۳۳۵ھ) میں انجمن نعمانیہ لاہور۔

۱۷۶۔ ایضاً، ص ۴-۶

۱۷۷۔ اسلامیہ کالج میگزین۔ فروری مارچ ۱۹۰۸ء ص ۴-۵

۱۷۸۔ غلام دستگیر نامی نے مولوی صاحب کا شکر یہ ادا کرتے ہوئے لکھا ہے کہ (میں) پنجاب کے مشہور ماہر حساب مولوی صاحب بنی۔ اے پروفیسر اسلامیہ کالج کا خصوصاً شکر یہ ادا کرتا ہوں جنہوں نے اول سے آخر تک اس رسالے (یعنی کا حصہ) کو بخیر اور جا بجا مفید اضافہ فرما کر اس کو واضح تر بنا دیا۔ (یعنی کا حصہ مطبوعہ ۱۹۱۷ء ص ۲۲)

۱۷۹۔ انجمن نعمانیہ، یہ انجمن مذہبی تعلیم کے لیے ۱۸۷۸ء (۱۳۰۵ھ) میں وجود میں آئی۔ اس کے بانیوں میں مولوی خلیفہ

سویس سالانہ جلسے میں کی۔ اس میں قرآن و حدیث اور مختلف مذہبی کتب کے حوالوں سے مدد لے کر جدید سائنس
 انہیں قدرت کی فضیلت ثابت کی ہے اور ساتھ ہی ساتھ حضرت عیسیٰ کے زندہ ہونے، زندہ اٹھائے جانے اور
 آنے کا تفصیلی ذکر کیا ہے۔ ۶۰ صفحات پر مشتمل یہ کتابچہ فیض عام پریس لاہور میں طبع ہو کر شائع ہوا۔ چار آنے
 تھی۔ کتب خانہ اسلامیہ کالج سول لائنز (لاہور) میں موجود ہے۔

یت ہلال - کسوف و خسوف

یہ انجمن نہمانیہ لاہور کے تیسویں سالانہ جلسے منعقدہ اگست ۱۹۱۴ (۱۳۳۶ھ) میں پڑھی جانے والی تقریر ہے
 تاجپے کی شکل میں ہے۔ اس میں انھوں نے رویت ہلال، سورج گرہن اور چاند گرہن کا مفصل ذکر کیا ہے قرآن مجید
 دیبہ شریف، مکتوبات امام ربانی حضرت مجدد الف ثانی اور دیگر مذہبی کتب کے حوالوں سے مذہب کی سائنس
 بقیت واضح کی ہے۔ اس میں سورج اور چاند کی ماہ وار اور سالانہ حرکت کو چند سی شکلوں اور ریاضی کے فارمولوں
 سمجھانے کی سعی کی ہے۔ اکثر عیدین کے موقعے پر بوجہ اختلاف رویت ہلال جو دقت پیش آجایا کرتی ہے، اس کے
 میں اس سے مدد لی جاسکتی ہے۔ ۶۸ صفحات پر مشتمل یہ کتابچہ خادم التعليم سٹیٹ پریس لاہور سے طبع ہوا قیمت
 آنے تھی۔ کتب خانہ اسلامیہ کالج سول لائنز میں محفوظ ہے۔

موجودہ زمانے کے حالات عرف "ساڈیاں اعمال دی شامت" یہ ایک پنجابی منظوم قصہ ہے جو ۱۸ صفحات
 مشتمل ہے۔ اس قصے میں انھوں نے انسان کے اعمال کو اس کے نوال و پستی کا سبب قرار دیا ہے۔ پنجاب
 یونیورسٹی لائبریری میں موجود ہے۔

ملی نامیاتی کیمیا

یہ کتاب لیڈز یونیورسٹی کے معروف کیمیا دان پروفیسر کوہن کی کتاب *Practical Organic Chemistry*
 از *J. B. Cohen* کا اردو ترجمہ ہے۔ اس کو اکتوبر ۱۹۲۳ء میں *Macmillan*
 نے شائع کیا تھا۔ ۵۲۰ صفحات پر مشتمل ہے۔ مولوی حاکم علی نے جامعہ عثمانیہ حیدرآباد کن کے لیے اس کتاب کو
 اردو کے قالب میں ڈھالا تھا۔ یہ ۶۹۰ صفحات پر مشتمل ترجمہ ہے، جو ۱۹۳۱ء میں جامعہ عثمانیہ سے اشاعت پذیر ہوا۔

علامہ حکیم سلیم اللہ، حافظ عمر الدین، ڈپٹی غلام حسین، نوری محمد علی چشتی، منشی ملوح الدین تھے۔ یہ انجمن اپنی درس گاہ واقع بازار چکیاں کے لیے بستی
 اور راجحہ الحقیقہ ضعی اساتذہ کا انتخاب کرتی تھی۔ اس انجمن کا ایک کتب خانہ ہے، جو اب غیر متب ہے۔ (نقوش لاہور نمبر ۵۳۸)۔

یہ کتاب نامیاتی کیمیا کی عملی تعلیم کا باقاعدہ نصاب مہیا کرنے کے علاوہ مواد اور آلات کی مکمل واقفیت ہم پہنچاتی ہے۔ تجربات کے متعلق چھوٹی چھوٹی ہدایات کے ذریعے مواد اور وقت کو ضائع ہونے سے بچاتی ہے۔ ترجمہ رواں، سلیس اور سادہ ہے۔ مولوی صاحب مرحوم فن ترجمہ میں مہارت رکھتے تھے۔ یہ ترجمہ کتب خانہ جامدہ پنجاب اور کتب خانہ اسلامیہ کالج سول لائٹنز لاہور میں محفوظ ہے۔ (باقی آئندہ)

مسلمانوں کے عقائد و افکار !

علامہ ابوالحسن اشعری

ترجمہ

مولانا محمد حنیف ندوی

(مقالات الاسلامیہ)

علامہ ابوالحسن اشعری چوتھی صدی ہجری کی وہ جلیل القدر شخصیت ہیں جنہوں نے مسلسل پالیس برس تک اعتزال و جہمیت کی فتنہ سامانیوں کا شکار رہنے کے باوجود اپنے لیے فکر و تعمق اور اجتہاد و کلام کا ایک علیحدہ اور منفرد دبستان سجایا۔

”مقالات الاسلامیہ“ ان کا وہ علمی شاہ کار ہے جسے افکار و نظریات کا انسائیکلو پیڈیا ماننا چاہیے۔ اس میں علامہ نے چوتھی صدی ہجری کے اوائل کے ان تمام عقائد اور افکار کو بغیر کسی تعصب کے بیان کر دیا ہے جو صدیوں ہمارے ہاں کے فکری و کلامی مناظروں کا محور بنے رہے۔ اس کے مطالعہ سے جہاں یہ معلوم ہوگا کہ مسلمانوں نے نفسیات، اخلاق اور مادہ و روح کے بارے میں کن کن علمی جواہر پاروں کی تخلیق کی ہے وہاں یہ حقیقت بھی نکھر کر سامنے آئے گی کہ ماضی میں فکر و نظر کی کبھی نے کن کن گراہیوں کو جنم دیا ہے اور ان گراہیوں کے مقابلے میں اسلام نے کن مجزا نہ انداز سے اپنے وجود کو قائم اور برقرار رکھا ہے۔

حصہ اول : صفحات ۳۸۰ قیمت ۲۰/- روپے

حصہ دوم : صفحات ۴۴۲ قیمت ۲۰/- روپے

ملنے کا پتہ : ادارہ ثقافت اسلامیہ، کلب سٹریٹ، لاہور